



## వక్స్ ప్రాపర్టీల నుంచి 12,000 కోట్ల ఆదాయం రావాలి

- కానీ 163 కోట్లనా?
- వక్స్ అంశాన్ని చురచరమైన కోణంలో కాకుండా, ప్రాపర్టీ కోణంలో చూస్తున్నట్లు వెల్లడి
- రైల్వేలు, రక్షణ రంగం తర్వాత దేశంలో అత్యధిక భూములు ఉన్నది వక్స్ బోర్డు వద్దే
- అతిపెద్ద సంఖ్యలో భూములు ఉన్నా.. గడిచిన 70 ఏళ్ల నుంచి ఓటు బ్యాంకు రాజకీయాల కోసం ముస్లింలకు ఆ భూముల నుంచి లబ్ధి అందకుండా చేశారు
- అంత భారీగా ఉన్న ప్రాపర్టీల నుంచి తక్కువ స్థాయిలో ఆదాయం వస్తోంది

# బీసీలు ధర్మయుద్ధం ప్రకటించాలి

- బీసీ రిజర్వేషన్లపై కేంద్రం దిగిరావాలి, లేకుంటే..: రేవంత్ రెడ్డి
- బీజేపీ ఆలోచనా విధానం.. బీసీలకు వ్యతిరేకం
- ఈ పార్లమెంట్ సమావేశాల్లోనే బీసీ రిజర్వేషన్ల బిల్లు ఆమోదించాలి
- దేశ రాజకీయాలకు తెలంగాణ ఓ వెలుగు. రాహుల్ ఇచ్చిన మాట నిలబెట్టుకున్నాం.
- జనాభా దామాషా ప్రకారం రిజర్వేషన్లు ఇవ్వాలన్నది కాంగ్రెస్ పార్టీ విధానం
- అందుకే కేంద్రం కుట్రపూరితంగా జనగణన కూడా చేయడం లేదు.



తెలంగాణలో బీసీ రిజర్వేషన్లు ఆమోదిస్తే.. గుజరాత్ కు వచ్చిన నష్టమేంటని ప్రధాని మోదీని తెలంగాణ ముఖ్యమంత్రి రేవంత్ రెడ్డి ప్రశ్నించారు. బీజేపీ ఆలోచనా విధానం.. బీసీలకు వ్యతిరేకమన్న ఆయన.. ఈ పార్లమెంట్ సమావేశాల్లోనే బీసీ రిజర్వేషన్ల బిల్లు ఆమోదించాలని కేంద్రాన్ని డిమాండ్ చేశారు. బుధవారం జంతర్ మంతర్లో జరిగిన బీసీ సంఘాల పోరు గర్జనలో పాల్గొని ఆయన ప్రసంగించారు. బీసీల తక్కువ

తేలకుండా రిజర్వేషన్లు ఇవ్వలేమని కోర్టులు చెబుతున్నాయి. లెక్కలు పక్కాగా తీస్తేనే బదులులకు న్యాయం జరుగుతుంది. దేశవ్యాప్తంగా రాహుల్ గాంధీ పాదయాత్ర చేశారు. అందరి కష్టసుఖాలు తెలుసుకున్నారు. అందుకే అధికారంలోకి వస్తే కులగణన చేయిస్తామని రాహుల్ గాంధీ మాట ఇచ్చారు. జనగణనతోనే కులగణన చేయాలని రాహుల్ డిమాండ్ చేశారు. జనాభా దామాషా ప్రకారం రిజర్వేషన్లు ఇవ్వాలన్నది కాంగ్రెస్ పార్టీ విధానం. అందుకే కేంద్రం కుట్రపూరితంగా - మగతా3లో



## మళ్లీ టాప్ ప్లేస్ ఎలాన్ మస్కదే

- రెండో స్థానంలో ఫేస్ బుక్ వ్యవస్థాపకుడు మార్క్ బుకర్ బెర్న్
- మూడో స్థానంలో అమెజాన్ వ్యవస్థాపకుడు జెఫ్ బెజోస్
- 18వ స్థానంలో అదానీ, అంబానీలు
- ఫోర్స్ బిలియన్లర్ జాబితా.. విడుదల



## షిప్ లో 2,500 కిలోల డ్రగ్స్

- భారత నౌకాదళం స్వాధీనం
- అనుమానాస్పద నౌకలను తనిఖీ
- భారత నావికాదళానికి చెందిన ఫ్రంట్ లైన్ ఫ్రీగేట్ ఐఎన్ఎస్ తార్కాష్ యుద్ధ నౌక ఈ ఆపరేషన్ లో కీలక పాత్ర
- ముంబైలోని మారిటైమ్ ఆపరేషన్స్ సెంటర్ తో సమన్వయంతో సెర్చ్ ఆపరేషన్

## ప్రభుత్వానికి హైకోర్టు కీలక ఆదేశాలు

- హెచ్సీయూ భూముల్లో చెట్లు కొట్టివేయొద్దని
- టీజీఐఐసీ(కి)కి బదిలీ చేసి, చదును చేయడాన్ని వెంటనే ఆపాలని హైకోర్టులో పిల్ దాఖలు
- కేంద్ర అటవీ, పర్యావరణ శాఖ కీలక ఆదేశాలు జారీ
- కంచ గచ్చిబౌలి భూములపై నిజనిర్ధారణ నివేదిక పంపాలి



హైదరాబాద్ తెలంగాణ హైకోర్టులో కంచ గచ్చిబౌలి భూములపై విచారణ వాయిదా పడింది. రేపు మధ్యాహ్నం 2:15కి వాయిదా వేసింది. రేపటి వరకు హెచ్సీయూ భూముల్లో చెట్లు కొట్టివేయొద్దని తెలంగాణ ప్రభుత్వానికి హైకోర్టు ఆదేశాలు జారీ చేసింది. రంగారెడ్డి జిల్లా శేరిలింగంపల్లి మండలం

కంచ గచ్చిబౌలిలోని 400 ఎకరాలు అటవీ భూములను తెలంగాణ ఆంధ్రప్రదేశ్ కార్యారంభన లిమిటెడ్ (టీజీఐఐసీ)కి బదిలీ చేసి, చదును చేయడాన్ని వెంటనే ఆపాలని హైకోర్టులో హైదరాబాద్ ఉప్పల్ కు చెందిన రిటైర్డ్ ప్రొఫెసర్ కె.బాబురావు హైకోర్టులో పిల్ దాఖలు చేశారు. 'సర్వే నంబర్ 25లోని కంచ గచ్చిబౌలి - మగతా3లో



## బీఆర్ఎస్ రజతోత్సవ మహాసభ ఏర్పాట్లపై కేసీఆర్ సన్నాహక సమావేశం!

- ఉమ్మడి మెదక్, నిజామాబాద్ జిల్లాల ముఖ్యనేతలు హాజరు
- ఈ నెల 27న జరగనున్న బీఆర్ఎస్ రజతోత్సవ సభ ఏర్పాట్లపై కేసీఆర్ పార్టీ నేతలకు దిశానిర్దేశం
- మహాసభ ప్రజలకు మనోహరం వచ్చేలా ఉండాలి
- మహాసభకు సంబంధించిన అన్ని ఏర్పాట్లు చూసుకోవాలి



## హైదరాబాద్ లో బర్డ్ ఫ్లూ కలకలం

- నాలుగురోజుల క్రితం మండలంలోని ఓ పోర్ట్ ఫామ్ లో వేల కోట్ల మృత్యువాత
- అప్రమత్తమైన వైద్య శాఖ అధికారులు కోళ్ల రక్త సమూహాలను సెకరించారు.
- బర్డ్ ఫ్లూ వల్లే ఆ కోట్ల మృత్యువాత పడినట్లు నిర్ధారించారు
- కోడి గుడ్లు కూడా ఎవరికీ అమ్ముద్దు అని పోర్ట్ యజమానులకు ఆదేశాలు జారీ

# సీఎం రేవంత్ వ్యాఖ్యలపై సుప్రీం ఆగ్రహం

మేం అన్నీ ఆలోచించే కోర్టు ధికార నోటీసులు ఇస్తున్నాం అంతమాత్రాన మాకు అధికారాలు లేవని కాదు అసెంబ్లీలో నాయకులు చేసే ప్రకటనలకు ఒక విలువ ఉంటుంది అసెంబ్లీలో మాట్లాడే అంశాలను కోర్టులు కూడా తీసుకుంటాయి

ఫిరాయిపు ఎమ్మెల్యేల అనర్హత కేసు విచారణ సందర్భంగా తెలంగాణ ముఖ్యమంత్రి రేవంత్ రెడ్డిపై సుప్రీం కోర్టు ఆగ్రహం వ్యక్తం చేసింది. పార్టీలు మారినా ఉప ఎన్నికలు రావు అని రేవంత్ చేసిన వ్యాఖ్యలను బుధవారం విచారణ లో ప్రత్యేకంగా ప్రస్తావించిన జస్టిస్ బీఆర్ గవాయ్ ధర్మానం తీవ్ర వ్యాఖ్యలే చేసింది. పవిత్రమైన చట్టసభలో ఈ వ్యాఖ్యలు చేయడం... రాజ్యాంగంలోని పదో షెడ్యూల్ ను సీఎం హైదరాబాద్ ఉన్న వ్యక్తి అపహాస్యం చేయడం కిందకే వస్తుంది. ఇలాంటి వ్యాఖ్యలు మరోసారి చేయకుండా సీఎంకు హితవు చెప్పింది. ఎట్టిపరిస్థితుల్లో ఈ తరహా వ్యాఖ్యలను ఉపేక్షించబోం. అవసరమైతే కోర్టు ధికారంగా భావించాల్సి వస్తుంది" అని సీనియర్ న్యాయవాది ముకుల్ రోహాట్కీని ఉద్దేశించి జస్టిస్ గవాయ్ అన్నారు. మేం అన్నీ ఆలోచించే కోర్టు - మగతా3లో



## కాళ్ల బేరానికి మావోయిస్టులు

- కేంద్రానికి మావోయిస్టుల ప్రతిపాదన
- గత 100 రోజుల్లో వివిధ ఎన్కౌంటర్ లో 120 మందికి పైగా మావోయిస్టులను భద్రతా బలగాలు పట్టుపెట్టాయి
- కేంద్ర, పలు రాష్ట్ర ప్రభుత్వాల ముందు మావోయిస్టులు శాంతి చర్చల ప్రతిపాదన
- శాంతి చర్చల కేంద్ర, రాష్ట్ర ప్రభుత్వాలు సానుకూల వాతావరణం కల్పించాలి
- అప్పుడు మేం వెంటనే కాల్పుల విరమణ పాటిస్తాం"

# వక్స్ ప్రావర్తల నుంచి 12,000 కోట్ల ఆదాయం రావాలి

**న్యూఢిల్లీ:** వక్స్ సవరణ బిల్లు 2025ని లోక్ సభలో ప్రవేశపెట్టారు. కేంద్ర మంత్రి కిరణ్ రిజిజు దీనిపై ప్రసంగించారు. వక్స్ అంశాన్ని మతపరమైన కోణంలో కాకుండా, ప్రావర్తీ కోణంలో చూస్తున్నట్లు వెల్లడించారు. రైల్వేలు, రక్షణ రంగం తర్వాత దేశంలో అత్యధిక భూములు ఉన్నది వక్స్ బోర్డు వద్దే అని మంత్రి చెప్పారు. అతిపెద్ద సంఖ్యలో భూములు ఉన్నా.. గడిచిన 70 ఏళ్ల నుంచి ఓటు బ్యాంకు రాజకీయాల కోసం ముస్లింలకు ఆ భూములు సుంచి లబ్ధి అందకుండా చేశారని ఆయన ఆరోపించారు. వక్స్ ప్రావర్తలను సాధారణ, పేద, అణగారిన ముస్లింల సంక్షేమం, లబ్ధి కోసం ఎందుకు వాడలేదని ఆయన ప్రశ్నించారు. సాధారణ ముస్లింల సంక్షేమం కోసం వక్స్ ప్రావర్తలను వాడాలని సందర్భం వచ్చిందన్నారు. 2004 లెక్కల ప్రకారం, దేశంలో 4.9 లక్షల వక్స్ ప్రావర్తలు ఉన్నాయన్నారు. వాటి నుంచి వస్తున్న ఆదాయం 163 కోట్లుగా పేర్కొన్నారు. అయితే 2013లో వచ్చిన సవరణ తర్వాత ఆ ప్రావర్తల ఆదాయం 3 కోట్లు పెరిగిందన్నారు. అంటే వక్స్ ఆదాయం 166 కోట్లు చేరిందన్నారు. అంత భారీగా ఉన్న ప్రావర్తల నుంచి తక్కువ స్థాయిలో ఆదాయం వస్తోందని, ఆ ప్రావర్తల నుంచి కనీసం 12 వేల కోట్ల ఆదాయం రావాలని మంత్రి రిజిజు పేర్కొన్నారు. వక్స్ ప్రావర్తలను పేద ముస్లింల కోసం వినియోగించాలన్నారు. వక్స్ బిల్లును ఆ లక్ష్యం కోసం సిద్ధం చేసినట్లు మంత్రి చెప్పారు. ఎవరి ప్రావర్తలని లాక్సడం లేదన్నారు. 2019లో పౌరసత్వ సవరణ బిల్లును తెచ్చినప్పుడు విపక్షాలు గగ్గోలు పెట్టాయని, కానీ ఒక్క ముస్లిం కూడా తమ హక్కుల్ని కోల్పోలేదన్నారు. ముస్లింలను తప్పుడో పట్టించిన విపక్షాలు దేశ ప్రజలకు క్షమాపణ చెప్పాలన్నారు. వక్స్ బిల్లును ఇక నుంచి యునిఫైడ్ వక్స్ మేనేజ్మెంట్ ఎంపవర్మెంట్, ఎఫ్ఐఏయస్సీ అండ్ డెవలప్మెంట్ బిల్లుగా పిలవనున్నట్లు మంత్రి రిజిజు తెలిపారు. దేశంలో ప్రస్తుతం 8.72 లక్షల వక్స్ ప్రావర్తలు ఉన్నట్లు మంత్రి చెప్పారు. ఆ ప్రావర్తలను సక్రమంగా వినియోగిస్తే ముస్లింలే కాదు, దేశ పరిస్థితి మారేదన్నారు. మరో ఏడాదిలో కొత్త వక్స్ బిల్లుతో భారీ మార్పు రానున్నట్లు చెప్పారు. అందుకే పేద ముస్లింలు వక్స్ బిల్లును మనస్ఫూర్తిగా స్వాగతించుకున్నారని మంత్రి వెల్లడించారు. వక్స్ సవరణ బిల్లుతో ముస్లింలకు ఎలాంటి సత్పం జరగదని.. మసీదుల నిర్వహణపై ఈ చట్టం ఎలాంటి ప్రతికూల ప్రభావం చూపదని చెప్పారు. మత విశ్వాసాల విషయంలో ఎలాంటి జోక్యం ఉండదని విపక్షాలు అనత్య ప్రచారం చేస్తున్నాయని కేంద్రమంత్రి రిజిజు అన్నారు. వక్స్ పాలకవర్గాల్లో పారదర్శకత, జవాబుదారితనం, మహిళలకు ప్రాతినిధ్యం తీసుకొచ్చేలా కొత్త బిల్లును తీసుకొచ్చామని తెలిపారు. 1995



నాటి వక్స్ చట్టంలో సుమారు 40 సవరణలు చేశామన్నారు. గతేడాది ఆగస్టులోనే కేంద్ర ప్రభుత్వం వక్స్ బిల్లును లోక్ సభలో ప్రవేశపెట్టింది. విపక్షాల నుంచి తీవ్ర వ్యతిరేకత వ్యక్తపడడంతో జాయింట్ పార్లమెంటరీ కమిటీ? జిపిసీ కి బిల్లును పంపింది. కమిటీ కొన్ని ప్రతిపాదనలతో బిల్లును ఆమోదించింది. కొత్త వక్స్ బిల్లును తాజాగా లోక్ సభలో ప్రవేశపెట్టారు. అక్కడ ఆమోదం పొందితే.. వెంటనే రాజ్యసభలో ఇంట్రూడ్యూస్ చేయనున్నారు. ఎన్నియేకు సంఖ్యలను ఉండటంతో.. వక్స్ బిల్లుకు దాదాపుగా పార్లమెంట్ ఆమోదం లభించినట్లేనని చెబుతున్నారు. పార్లమెంట్ చరిత్రలో ఇదే తొలిసారి.. వక్స్ సవరణ బిల్లును లోక్ సభలో ప్రవేశపెట్టిన తర్వాత పార్లమెంటరీ వ్యవహారాల మంత్రి కిరణ్ రిజిజు మాట్లాడుతూ.. దేశ పార్లమెంట్ చరిత్రలో ఇప్పటివరకు ఉభయ సభల సంయుక్త కమిటీలో వక్స్ సవరణ బిల్లుపై జరిగినంత చర్చ ఎప్పుడూ జరగలేదు. జాయింట్ పార్లమెంట్ కమిటీ (ఉమ్మడి కమిటీ) సభ్యులందరికీ ఈ సందర్భంగా నా కృతజ్ఞతలు, అభినందనలు తెలుపుకుంటున్నాను. ఇప్పటివరకు అన్ని మతాలు, సామాజిక వర్గాల వారు మొత్తం 284 ప్రతినిధులు తమ అభిప్రాయాలను, సూచనలను కమిటీకి సమర్పించారు. 25 రాష్ట్ర ప్రభుత్వాలు, కేంద్రపాలిత ప్రాంతాల వక్స్ బోర్డులు సైతం తమ అభిప్రాయాలను సమర్పించాయి. అయితే, కేంద్ర హోంమంత్రి అమిత్ షా మాట్లాడుతూ.. “...జాయింట్ పార్లమెంటరీ కమిటీ ఏర్పాటు చేయాలని ప్రతిపక్షం పట్టుబట్టింది. కానీ మాకు కాంగ్రెస్ లాంటి కమిటీ లేదు. మాకు ప్రజాస్వామ్య కమిటీ మాత్రమే

ఉంది, అది మేధోమధనం చేసి నిర్ణయం తీసుకుంటుంది. 'కాంగ్రెస్ కే జమానే మే కమిటీ హోతి ధి జో తపాయి లగతి ధి'. మా కమిటీ చర్చల ఆధారంగా చర్చిస్తుంది, మార్పులు చేర్పులు చేస్తుంది. మార్పులను అంగీకరించకపోతే, ఏర్పాటు చేసిన జాయింట్ పార్లమెంటరీ కమిటీ ప్రయోజనం ఏమిటి? అని అమిత్ షా వ్యాఖ్యానించారు. వక్స్ బిల్లుపై విపక్షాలు తప్పుడు ప్రచారం చేస్తున్నాయని కేంద్రం మండిపడుతోంది. బీజేపీ హైకమాండ్ తమ ఎంపీలకు వివ్ జారీ చేసింది. లోక్ సభకు విధిగా హాజరు కావాలని వివ్ లో పేర్కొన్నారు. ఈ బిల్లును ఎన్ని పక్షాల నుంచి సంపూర్ణ మద్దతు లభించినట్లు కేంద్రం వెల్లడించింది. జిపిసీ , డీపీసీ సూచనలను బిల్లులో పొందుపర్చినట్లు కేంద్రం స్పష్టం చేసింది. కాంగ్రెస్ కూడా తమ ఎంపీలకు వివ్ జారీ చేసింది. నేడు సభకు తప్పనిసరిగా హాజరుకావాలని ఆదేశాలు జారీ చేశారు. బిల్లుపై మాట్లాడేందుకు ఎన్ని పక్షాల జారీ 4 గంటల 40 నిమిషాల సమయాన్ని కేటాయించారు. బీజేపీకి 4 గంటల సమయాన్ని కేటాయించారు. రాజ్యసభలో గురువారం వక్స్ చట్ట సవరణ బిల్లును ప్రవేశపెడుతామని చెప్పారు కేంద్ర మంత్రి కిరణ్ రిజిజు. లోక్ సభలో బిల్లును ప్రవేశపెట్టడం, ఆమోదించడం ఒకే రోజు జరిగిపోతుందని స్పష్టం చేశారు. వక్స్ చట్ట సవరణ బిల్లుతో వక్స్ ఆస్తులను లాక్కునే కుట్ర జరుగుతోందన్న ఆరోపించారు మజ్బిన్ ఎంపీ అనంద్ దీప్ బి. బిహార్ సీఎం నితీష్, ఏపీ సీఎం చంద్రబాబు బిల్లుపై తమ వైఖరిని స్పష్టం చేయాలని డిమాండ్ చేశారు. ఇతర మతాలకు లేని నిబంధనలను ముస్లింలకు ఎందుకు తీసుకొస్తున్నారని ప్రశ్నించారు.

### రన్యారావుకు భర్త విదాకుల నోటీసులు

**బెంగళూరు :** గోల్డ్ స్ట్రోక్ కేసులో జైలులో ఉన్న నటి రన్యా రావుకు మరో షాక్ తగిలింది. ఆమె భర్త జతీన్ హుక్మేరి ఆమె నుంచి విదాకులు కోరుతూ కోర్టులో పిటిషన్ దాఖలు చేయడానికి సిద్ధపడుతున్నట్లు సమాచారం. వివాహం అయినప్పటి నుండీ, రన్యాతో ఏదో ఒక సమస్యను ఎదురవుతోందని, అందువల్ల, అతను విదాకులు కోరుకుంటున్నట్లు తెలుస్తోంది. కొంత కాలంగా రన్యా రావుతో జతీన్ దూరంగా ఉన్నాడు. కాగా, అక్టోబర్ 6, 2024న బెంగళూరులోని బ్యాన్స్ రెస్టారెంట్ లో పెళ్లిళ్ల డ్రాఫ్ట్ ద్వారా రన్యా జతీన్ కలుసుకున్నారు. వీరి నిశ్చిత్తాద్దం అక్టోబర్ 23, 2024న జరిగింది. వివాహం నవంబర్ 27, 2024న తాజా వెస్ట్ ఎండ్ హోటల్ లో గ్రాండ్ గా జరిగింది. తరువాత, ఇద్దరు లావైలె రోడ్ లోని ఒక అపార్ట్ మెంట్ లో కాపురం పెట్టారు. కానీ, వివాహం జరిగిన ఒక నెలలోనే రన్యా, జతీన్ మధ్య విభేదాలు ఏర్పడ్డాయని తెలుస్తోంది. పెళ్లైన రెండు నెలలకే రన్యా దుబాయ్ వెళ్లింది. రన్యా తరచుగా దుబాయ్ కు వెళ్లడంపై జతీన్ గొడవ పడుతుండేవాడు. ఈ గొడవలు ప్రస్తుతం విదాకుల దశకు కూడా చేరుకున్నాయి. అయితే దుబాయ్ వెళ్లడాని జతీన్ ఎంత చెప్పినా రన్యా మాత్రం, తన స్నేహితుడు తరుణ్ తో కలిసి బంగారం అక్రమ రవాణా చేసేదని సమాచారం. తాజాగా రన్యా దుబాయ్ నుంచి గోల్డ్ స్ట్రోక్ చేస్తున్న ఆరోపణలతో అరెస్ట్ అయిన విషయం తెలిసింది. ఆమె అరెస్టు తర్వాత, అఖిమ్ ఆధికారులు ఆమె భర్త జతీన్ హుక్మేరిని కూడా ప్రశ్నించారు. రన్యా అరెస్టు చేస్తారేమో అని జతీన్ ముందుగానే హైకోర్టును ఆశ్రయించారు. రన్యా రావుపై వచ్చిన ఆరోపణలతో జతీన్ కు ఎలాంటి సంబంధం లేదని జతీన్ తరఫున సీనియర్ న్యాయవాది ప్రభులింగ నవదగి కోర్టుకు వెళ్లిపోయారు. పెళ్లైన నెలలోనే ఇద్దరి మధ్య విభేదాలు తలెత్తాయని పేర్కొన్నారు. ఈ కేసుతో పాటు, తమ మధ్య నెలకొన్న విభేదాలు కారణంగా విదాకులు కావాలని జతీన్ కోరే అవకాశం ఉన్నట్లు విశ్వసనీయ సమాచారం.

### షిప్ లో 2,500 కిలోల డ్రగ్స్



**న్యూఢిల్లీ:** సముద్ర మార్గాల ద్వారా ఓడల్లో అక్రమంగా జరుగుతున్న డ్రగ్స్ రవాణాపై భారత నౌకాదళం దృష్టిసారించింది. అనుమానాస్పద నౌకలను తనిఖీ చేసింది. ఒక షిప్ నుంచి 2,500 కిలోల మారక ద్రవ్యాలను స్వాధీనం చేసుకున్నది. భారత నావికాదళానికి చెందిన ప్రెంటైన్ ఫ్రెగేట్ ఐఎన్ఎస్ తార్కాష్ యుద్ధ నౌక ఈ ఆపరేషన్ లో కీలక పాత్ర పోషించింది. మార్చి 31న పశ్చిమ హిందూ మహాసముద్రంలో కొన్ని నౌకల అనుమానాస్పద కదలికలపై ఇండియన్ నేవీకి సమాచారం అందింది. కాగా, యుద్ధ నౌక ఐఎన్ఎస్ తార్కాష్ ను రంగంలోకి దించారు. పీ81 సముద్ర నిఘా విమానం, ముంబైలోని మారిటైమ్ ఆపరేషన్స్ సెంటర్ తో సమన్వయంతో సెర్చ్ ఆపరేషన్ చేపట్టారు. అనుమానాస్పద నౌకలను తనిఖీ చేశారు. ఒక షిప్ ను అడ్డగించారు. తార్కాష్ యుద్ధ నౌకలోని హెలికాప్టర్ ద్వారా మెరైన్ కమాండోలు, స్పెషలిస్ట్ బోర్నింగ్ బృందాలు ఆ షిప్ లోకి చేరుకున్నాయి. దాని నిబ్బందిని ప్రశ్నించారు. మరోవైపు ఆ షిప్ లోని కార్గో కంపార్ట్ మెంట్లను మెరైన్ కమాండోలు చెక్ చేశారు. దీంతో 2,386 కిలోల హుషిష్, 121 కిలోల హెరాయిన్ తో సహా 2,500 కిలోల మత్తు పదార్థాలు లభించాయి. ఈ నేపథ్యంలో ఆ ఓడను ఐఎన్ఎస్ తార్కాష్ నియంత్రణలోకి తీసుకువచ్చినట్లు నేపీ అధికారులు తెలిపారు. డ్రగ్స్ అక్రమ రవాణా, ఇలాంటి ఇతర నౌకల గురించి ఆ షిప్ నిబ్బందిని సమగ్రంగా ప్రశ్నిస్తున్నట్లు వెల్లడించారు.

### మళ్లీ టాప్ షిప్ ఎలాన్ మస్కెడ్



ఫోర్స్ బిలియన్ల జాబితా 2025 విడుదలైంది. ఈ జాబితాలో ప్రపంచ కుబేరుడు ఎలాన్ మస్కే మరోసారి తొలిస్థానంలో నిలిచారు. 342 బిలియన్ డాలర్ల నికర విలువతో టాప్ షిప్ రెండో స్థానంలో నిలిచారు. గతేడాదితో పోలిస్తే మస్కే సంపద 147 బిలియన్ డాలర్లు పెరిగింది. మస్కే తర్వాత ఫేసెబుక్ వ్యవస్థాపకుడు మార్క్ బుకర్ బెర్గె రెండో స్థానంలో నిలిచారు. ఆయన నికర విలువ 216 బిలియన్ డాలర్లుగా ఉంది. అమెజాన్ వ్యవస్థాపకుడు జెఫ్ బెజోస్ 215 బిలియన్ డాలర్ల నికర విలువతో మూడో స్థానంలో నిలిచారు. ఇక ఈ జాబితాలో యూఎస్ టాప్ లో ఉంది. ప్రస్తుతం అమెరికాలో 902 మంది సంపన్నులు ఉన్నారు. ఆ తర్వాత చైనాలో 516 మంది బిలియన్ల ఉండగా.. భారత్ 205 మంది బిలియన్లతో మూడో స్థానంలో నిలిచింది. ఆసియాలోనే అత్యంత సంపన్నుడు, ప్రముఖ వ్యాపారవేత్త, రిలయన్స్ ఇండస్ట్రీస్ అధినేత ముకేశ్ అంబానీ 92.5 బిలియన్ డాలర్ల సంపదతో ఈ జాబితాలో 18వ స్థానంలో నిలిచారు. మరో భారతీయుడు గౌతమ్ అదానీ 56.3 బిలియన్ డాలర్ల సంపదతో 28వ స్థానంలో ఉన్నారు. ఇక ఈసారి 288 మంది కొత్త వ్యక్తులు ఫోర్స్ జాబితాలో చేరారు. వీరిలో పలువురు హాబిట్స్ చిత్ర పరిశ్రమకు చెందిన ప్రముఖులు ఉన్నారు.

### హైవేపై రెండు బస్సులు, కారు ప్రమాదం..

#### పలువురు మృతి

**ముంబై:** మహారాష్ట్రలో ఘోర రోడ్డు ప్రమాదం ఫుటన్ చోటుచేసుకుంది. ప్రైవేటు బస్సు, కారు ఢీకొన్న ప్రమాదంలో ఐదుగురు మృతిచెందగా.. పలువురు తీవ్రంగా గాయపడ్డారు. అనంతరం, క్షతగాత్రులను ఆసుపత్రికి తరలించి చికిత్స అందిస్తున్నారు. వివరాల ప్రకారం.. మహారాష్ట్రలోని బుల్తానాలో బుధవారం తెల్లవారుజామున 5:30 గంటల ప్రాంతంలో రోడ్డు ప్రమాదం జరిగింది. షీగన్-కామిగాన్ హైవేపై వేగంగా వెళ్తున్న కారు.. బస్సు ఒకదానికొకటి ఢీకొన్నాయి. ఈ క్రమంలో ప్రమాదానికి గురైన రెండు వాహనాలను మరో ఢీకొట్టింది. ఈ ప్రమాదంలో ఐదుగురు మృతి చెందగా మరో 24 మంది తీవ్రంగా గాయపడ్డారు. దీంతో, క్షతగాత్రులను వెంటనే స్థానిక ఆసుపత్రికి తరలించి చికిత్స అందిస్తున్నారు. ఈ ఘటనపై ముంబయ్ సమాచారం తెలియజేసింది.



# కాళ్ల బేరానికి మావోయిస్టులు

**న్యూఢిల్లీ :** మావోయిస్టులు పిట్టలూ రాలిపోతున్నారు. దండకారణ్యంలో వరుస ఎన్కోఅటర్లు జరుగుతున్నాయి. కనిపిస్తే కాల్చేసేదే. 2026 మార్చి కల్లా దేశంలో మావోయిస్టులే లేకుండా చేస్తామని కేంద్ర హోంమంత్రి అమిత్ షా శపథం చేశారు. అన్నట్లుగానే.. వారానికో ఎన్కోఅటర్. పదుల సంఖ్యలో అన్వయ హతమవుతున్నారు. గడిచిన 3 నెలల కాలంలో 130 మంది మావోలను లేపేశాయి ఆర్మీ ఫోర్స్. తుపాకుల గర్జనతో అడవుల్లో మరణమృదంగం మోగుతోంది. జవాన్ టార్గెట్ గా ల్యాండ్మైన్లు పెడుతున్నా.. బలగాలు ముందే పనిగడుపుతున్నాయి. అంత పక్కాగా సాగుతోంది కూంటింగ్ ఆపరేషన్. వరుస మరణాలు, ఎదురుదెబ్బలతో మావోయిజం అల్లకల్లోలం అవుతోంది. ఎర్రజెండాలు భయంతో వణికిపోతున్నట్లున్నాయి. అమిత్ షా దెబ్బకు ఉలిక్కిపడుతున్న మావోయిస్టులు.. లేట్లైగా శాంతి చర్చలకు సిద్ధం అంటూ ముందుకొచ్చాయి. వందలాది మంది కాట్రేడ్లు నేలకొరిగాక.. ఉద్యమమే తుడిచిపెట్టుకుపోతుంటే.. ఇంతటి క్షిప్త సమయంలో.. ఇంత ఆలస్యంగా శాంతి వచనాలు పలికితే ప్రయోజనం ఉంటుందా? అందుకు, అమిత్ షా ఒప్పుకుంటారా? శాంతి చర్చలకు సిద్ధమని మావోయిస్టులు ప్రకటన విడుదల చేశారు. మావోయిస్ట్ కేంద్ర కమిటీ అధికార ప్రతినిధి అభయ్ పేరుతో లేఖ విడుదలైంది. శాంతి చర్చల కోసం కేంద్ర, రాష్ట్ర ప్రభుత్వాలు సానుకూలంగా స్పందించాలని లేఖలో కోరారు. సానుకూలంగా స్పందిస్తే కాల్పులను వీరమిస్సామని.. శాంతి చర్చలకు సానుకూల వాతావరణం సృష్టించాలని లేఖలో కోరారు అభయ్. ఆపరేషన్ కారణం పేరుతో సీఆర్పీఎఫ్, కోట్రా, ప్రత్యేక బలగాలు కలిసికట్టుగా స్పెషల్ కూంటింగ్ చేస్తున్నాయి. కేంద్ర హోంమంత్రి అమిత్ షా ఈ ఆపరేషన్ ను డైరెక్ట్ డీల్ చేస్తున్నారు. అబాజ్ మెంట్ మావోయిస్టులను పరిపాలిస్తున్నారు. గత నెలలో ఒక ఎన్కోఅటర్లో 30 మందికి పైగా మావోలు మరణించారు. ఆ తర్వాత మరో 10 మంది హతమయ్యారు. ఇలా ఫిబ్రవరిలో 40 మంది.. జనవరిలో 48



మంది మావోయిస్టులను భద్రతా బలగాలు చంపేశాయి. గతేడాది ఫిబ్రవరిలో, దండకారణ్యంలో జరిగిన ఎన్కోఅటర్ లో ఏకంగా 235 మంది మావోయిస్టులు హతమయ్యారు. ఎప్పటికప్పుడు ఈ నెంబర్ పెరుగుతూనే పోతోంది. ఒకప్పుడు 14 రాష్ట్రాలలో ఉన్న మావో ఉద్యమం.. ప్రస్తుతం ఫిజీనింగ్ దాకా మాత్రమే పరిమితమైంది. కేంద్ర కమిటీ, పోలిట్ బ్యూరో టార్గెట్ గా పోలీస్ బలగాలు అడవుల్ని జైల్లడ పడుతున్నాయి. అయితే, ఎంత గాలిస్తున్నా.. మోస్ట్ వాంటెడ్ మావోయిస్ట్ హిద్యా మాత్రం చిక్కడ దొరకడ లైవ్ తప్పించుకుంటూనే ఉన్నాడు. కేంద్ర బలగాలకు చుక్కలు చూపిస్తున్నాడు. అబాజ్ మెంట్ ప్రస్తుతానికి పుల్ యాక్టివ్ గా ఉన్నది హిద్యా ఒక్కడే. అతని కోసమే పోలీస్ వేట. ఎంతగా

వెంటాడినా.. కుక్కలు, డ్రోన్లు, హెలికాప్టర్ తో గాలించినా.. హిద్యా మాత్రం దొరకట్టే. అతని కోసం ఏకంగా 125 గ్రామోల్ల జైల్లడ పడుతున్నారు. హిద్యా హతమైతే.. ఇక దండకారణ్యంలో మావోయిజం అంతమైన్ట్టే. బహుషా అందుకే కాబోలీ.. నడెన్ గా మావోయిస్టులు శాంతి ప్రతిపాదనలో ముందుకొచ్చారు. కాల్పులు ఆపేస్తే.. తాము చర్చలకు వస్తామంటూ డీల్ తీసుకొచ్చారు. ఈ అత్యుగ్రధ వివాదాను కాపాడుకోవడానికేనా? భద్రతా బలగాలది అప్పర్ హ్యుండ్ గా ఉన్న ప్రస్తుత తరణంలో కాల్పుల విరమణకు కేంద్రం ఒప్పుకుంటుందా? అమిత్ షా అంత అమాయకుడా? చూడాలి ఎం జరుగుతుందో. కేంద్రం నో చెలితే మాత్రం.. అమిత్ షా చెప్పినట్లే వచ్చే ఏడాది మార్చి కల్లా మావోయిస్టులు మటాష్.

# డీలిమిటేషన్ సెగ.. ప్రధాని మోదీకి సీఎం స్టాలిన్ లేఖ

నియోజకవర్గాల పునర్విభజన అంశం దక్షిణాది రాష్ట్రాల్లో సెగలు రేపుతోంది. జనాభా ప్రాతిపదికన డీలిమిటేషన్ ప్రక్రియ చేపట్టడంపై దక్షిణాది రాష్ట్రాలు డిమాండ్ చేస్తున్నాయి. ఈ మేరకు ఇటీవలే దక్షిణాది రాష్ట్రాలకు చెందిన పలు పార్టీల సమావేశం నిర్వహించి తీర్మానం చేశారు. ఇందుకు సంబంధించిన మెమోను ప్రధాన మంత్రి సీఎం స్టాలిన్ కు పంపిస్తూ సమన్వయం చేయమని సీఎం ఎంతో స్టాలిన్ సిద్ధమయ్యారు. ఇందుకోసం ప్రధాని మోదీ ని కలిసేందుకు సమయం ఇవ్వాలని కోరారు. ఈ మేరకు ప్రధాని సరేంద్ర మోదీకి మార్చి 27వ తేదీన తాను రాసిన లేఖను స్టాలిన్ సోషల్ మీడియాలో పోస్ట్ చేశారు. లోక్ సభ నియోజకవర్గాల పునర్విభజనపై గత నెల 22న తమిళనాడు సీఎం ఎంతో స్టాలిన్ నేతృత్వంలో దక్షిణాది రాష్ట్రాల జేపీసీ సమావేశమైంది. తమిళనాడు రాజధాని చెన్నైలో తొలి సమావేశం జరిగింది. తెలంగాణ నుంచి బీఆర్ఎస్ పార్టీ

తరఫున పార్టీ వర్కర్ ప్రెసిడెంట్ కేటీఆర్, పార్టీ ఎంపీలు, పలువురు ఇతర నాయకులు హాజరయ్యారు. ఎట్టిపరిస్థితుల్లో లోక్ సభ నియోజకవర్గాల పునర్విభజనలో దక్షిణాది రాష్ట్రాలకు అన్యాయం జరగనియొద్దని, జనాభా ప్రాతిపదికన నియోజకవర్గాల పునర్విభజన చేయాలని కేంద్ర ప్రభుత్వ నిర్ణయాన్ని అంగీకరించేది లేదని ఈ సమావేశంలో తీర్మానించారు. రెండో సమావేశంలో హైదరాబాద్ లో జరుగుతుందని స్టాలిన్ తెలిపారు.



# సీఎం రేవంత్ వ్యాఖ్యలపై సుప్రీం ఆగ్రహం

**-మొదటివేళ తరువాతి**  
 ధిక్కార నోటీసులు ఇస్తున్నాం. అంతమాత్రాన మాకు అధికారాలు లేవని కాదు. అసెంబ్లీలో నాయకులు చేసే ప్రకటనలకు ఒక విలువ ఉంటుంది. అసెంబ్లీలో మాట్లాడే అంశాలను కోర్టులు కూడా తీసుకుంటాయి అని ధర్మాసనం వ్యాఖ్యానించింది.  
 గత బుధవారం అసెంబ్లీ బడ్జెట్ సమావేశాల్లో సీఎం రేవంత్ ప్రసంగిస్తూ.. రాష్ట్రంలో ఉప ఎన్నికలు వచ్చే ప్రసక్తి లేదని, పార్టీ మారిన ఎమ్మెల్యేలవరూ ఈ విషయంలో ఆందోళన చెందాల్సిన అవసరం లేదన్నారు. “వచ్చే వారమే రాష్ట్రంలో ఉప ఎన్నికలు వస్తాయంటూ బీఆర్ఎస్ నేతలు ఊదరగొడుతున్నారు. కానీ.. ఎట్టి పరిస్థితుల్లోనూ రావు. గత బీఆర్ఎస్ హయాంలో ఉన్న రాజ్యాంగమే ఇప్పుడు కూడా ఉంది. స్పీకర్ వ్యవస్థ, చట్టం అవే ఉన్నాయి. ఏమీ మారలేదు. అలాంటప్పుడు అప్పుడు పార్టీలు మారిన నేతలు విషయంలో రాని ఉప ఎన్నికలు ఇప్పుడెలా వస్తాయని వ్యాఖ్యానించారు. తెలంగాణ ఎమ్మెల్యేల పార్టీ ఫిరాయింపులకు నేడు సుప్రీంకోర్టులో మరోసారి విచారణకు వచ్చింది. ఇదివరకే బీఆర్ఎస్ ఎమ్మెల్యేలు పార్టీ కౌన్సిల్ రద్దీ, కేటీఆర్, బీజేపీ నేతల విచారణ చేపట్టి మా ఆ తరపు లాయర్ల వాదనలు విన్నది. (బుధవారం) నాడు స్పీకర్ తరపున లాయర్ ముకుల్ రోహాత్ని వాదనలు వినిపించారు. స్పీకర్ చర్యలు తీసుకోవాలని సైతం ధర్మాసనం ఆదేశించేలా, ఫిరాయింపుల అంశంపై స్పీకర్ చర్యలు తీసుకోకుండా తాము చూస్తూ ఉండిపోవాలి అని



సుప్రీం ధర్మాసనం ప్రశ్నించింది. అసెంబ్లీ కార్యదర్శి తరపున సీనియర్ లాయర్ అఖిలేష్ మును సింగ్గి వాదనలు వినిపించుకున్నారు. గురువారం ఉదయం 10 గంటలకు ధర్మాసనం సమయం కేటాయించింది. విచారణలో ప్రతివాదులుగా ఉన్న తెలంగాణ అసెంబ్లీ స్పీకర్, ఫిరాయింపు అరోపణలు ఎదుర్కొంటున్న ఎమ్మెల్యేల తరపు వాదనలు సుప్రీంకోర్టు ధర్మాసనం విన్నది. 'ఒక రాజ్యాంగ ధర్మాసనం ఇచ్చిన తీర్పులపై మరో రాజ్యాంగ ధర్మాసనం తీర్పులు ఎలా ఇస్తుంది. స్పీకర్ కు రాజ్యాంగం విశేష అవకాశాలు కల్పించింది. వాటిని కోర్టులు హరించకూడదు. స్పీకర్ నిర్ణయం తీసుకున్నాక కోర్టులు దానిపై న్యాయసమీక్ష చేపట్టి అవకాశం ఉంటుంది. కానీ పలానా సమయాలకు నిర్ణయం తీసుకోవాలని స్పీకర్ కు కోర్టులు చెప్పడం భావ్యం కాదు. కోర్టులు, ధర్మాసనాలు ఇచ్చే సూచనలు పాటించాలి.. లేదా అనేది విశేష అధికారం స్పీకర్ కు ఉంటుంది' అని ముకుల్ రోహాత్ని వాదనలు వినిపించారు. సకాలంలో ఫిరాయింపు

ఎమ్మెల్యేలపై చర్యలు తీసుకోవాలని స్పీకర్ కు సూచించలేమా అని జస్టిస్ బీఆర్ గవాయ్ ప్రశ్నించారు. ఎమ్మెల్యేలపై చర్యలు తీసుకోవాలని స్పీకర్ గడ్డం ప్రసాద్ కుమార్ కు బీఆర్ఎస్ నేతలు ఫిర్యాదు చేసిన వారం రోజుల్లోనే కోర్టులో పిటిషన్ వేశారని ముకుల్ రోహాత్ని తెలిపారు. స్పీకర్ కు దీనిపై ఆలోచించుకోనే సమయం కూడా ఇవ్వకుండా, ఒక పిటిషన్ తరువాత మరో పిటిషన్ వేస్తూ పోయారని సుప్రీంకోర్టు ధర్మాసనం దృష్టికి తీసుకొచ్చారు. కోర్టులు రాజ్యాంగ పరిరక్షకులుగా ఉంటాయని జస్టిస్ బీఆర్ గవాయ్ అన్నారు. ఇప్పటికే ఏదీ దాని ముగిసింది, మరో నాలుగేళ్ళు స్పీకర్ చర్యలు తీసుకోకపోయినా కోర్టులు ఎలాంటి ఆదేశాలు జారీ చేయకూడద.. ఇలాగే చూస్తూ ఉండిపోవాలి అని ముకుల్ రోహాత్నిని ప్రశ్నించారు. పిటిషన్ గ్ర ఇష్టానుసారం అసెంబ్లీ స్పీకర్ నిర్ణయాలు తీసుకోకరని, గత ఏడాది మార్చి 18న పిటిషన్ రద్దు స్పీకర్ కు ఫిర్యాదు చేయగా.. ఈ జనవరి 16న ఫిరాయింపు ఎమ్మెల్యేలకు స్పీకర్ నోటీసులు జారీ చేశారని ముకుల్ రోహాత్ని అన్నారు. ఈ పిటిషన్ పై ఫిర్యాదులు ఇచ్చినా స్పీకర్ గడ్డం ప్రసాద్ కుమార్ ఎందుకు చర్యలు తీసుకోలేదని కోర్టు పలుమార్లు అసహనం వ్యక్తం చేసింది. కోర్టు ఫిరాయింపులకు వార్షికోత్సవం పూర్తయిందా అంటూ ధర్మాసనం సైబెర్స్ వేసింది. ఎమ్మెల్యేల ఫిరాయింపులపై ఫిర్యాదులు వచ్చినా చర్యలు తీసుకోకుండా, ఎందుకు జాప్యం జరిగిందని స్పీకర్ కు, తెలంగాణ ప్రభుత్వాలకు కోంటర్ దాఖలు చేయాలని సుప్రీంకోర్టు గతంలోనే నోటీసులు ఇచ్చింది.

## బీసీలు ధర్మయద్ధం ప్రకటించాలి

**-మొదటివేళ తరువాతి**  
 జనగణన కూడా చేయడం లేదు. బీజేపీ అధికారంలో ఉన్న ఏ రాష్ట్రంలో కులగణన చేయడం లేదు. మండల్ కమిషన్ కు వ్యతిరేకంగా.. కమండల్ తెచ్చిన చరిత్ర బీజేపీది. దేశ రాజకీయాలకు తెలంగాణ ఓ వెలుగు. రాహుల్ ఇచ్చిన మాట నిలబెట్టుకున్నాం. తెలంగాణలో 56.36 శాతం అని పక్కాగా తేల్చాం. ఫిబ్రవరి 4వ తేదీన సోషల్ జస్టిస్ డే జరుపుకుంటున్నాం. బీసీల రిజర్వేషన్లు 42 శాతానికి పెంచాలని అసెంబ్లీలో తీర్మానం చేశాం. రిజర్వేషన్లు పెంపు కేంద్ర పరిధిలోని అంశం. అందుకే కేంద్రానికి పంపాం. మేం తెలంగాణలో రిజర్వేషన్లు కావాలని అడుగుతున్నాం. గుజరాత్ లో ఇవ్వాలని కాదు. తెలంగాణలో రిజర్వేషన్లు ఆమోదిస్తే గుజరాత్ కు వచ్చిన సభ్యమంది? విద్యా, ఉద్యోగ, రాజకీయ రిజర్వేషన్లు అమలైతేనే బీసీలకు న్యాయం జరుగుతుంది.



**బీసీలు ధర్మయద్ధం ప్రకటించాలి**  
 బీసీల రిజర్వేషన్లు పెంచాలనే కోరిక అసంబద్ధమైంది కాదు. అందుకు పలు పార్టీలు కూడా మద్దతు ఈ వేదికపై ప్రకటించాయి. ఎవరేం అనుకున్నా బీసీలకు మేం అడగా నిలబడతాం. మా రాష్ట్రంలో మేం పెంచుకుంటే.. మీకేంటి సభ్యం. మేమంతా మద్దతు ఇవ్వన్నా మీకు వచ్చిన సభ్యమంది? మీ కుర్చీ.. ఎర్రకోటపై జెండా ఎగరేస్తాం అని మేం అనడం లేదు. మాకు మీ ప్రాణాల్లా.. 42 శాతం రిజర్వేషన్లు కావాలి. ప్రధాని మోదీ మా గుండె చప్పుడు విన్నారు. రిజర్వేషన్లకు అనుమతిస్తే పది లక్షల మందితో మోదీకి సన్మానం చేస్తాం. మాకు అనుమతి ఇవ్వకపోతే దేశమంతా కాలిరా రా కడమిస్తాం. అధికారం, చట్టం మీ చేతుల్లో ఉందని మాపై ఆధిపత్యం చెలాయించాలని చూడకండి. బలం లేకపోయినా వచ్చి బిల్లు తెచ్చారు..మరి బీసీ బిల్లుకు అభ్యంతరం ఏమిటి? మేం సయోధ్యకు వచ్చాం. గట్టిలో వినిపించుకోవడం లేదని.. ఢిల్లీలో గళం వినిపించేందుకు వచ్చాం. యుద్ధభేరి మోగించే ముందు ఢిల్లీకి రావాలని వచ్చాం. రిజర్వేషన్లు పెంపునకు ఆమోదం తెలపాలి. ఆమోదించకపోతే ఎర్రకోటపై జెండా ఎగరేస్తాం. చెప్పిన మాట విసకపోతే మా సత్తా చూపిస్తాం. తెలంగాణలో ఉద్యోగాలు ఇవ్వని తండ్రికొడుకులు ఉద్యోగాలు ఊడగొట్టారు. రిజర్వేషన్లు పై దిగి రావాలి.. లేదంటే దిగిపోవాలి. ఎన్నికలు వచ్చినప్పుడు బీసీలు విశ్వ గంభీరంగా తలెత్తాలి అని రేవంత్ పిలుపు ఇచ్చారు. బీసీ రిజర్వేషన్లు బిల్లును పార్లమెంట్ లో ఆమోదించాలనే డిమాండ్ తో హస్తీసలో బీసీ గర్వన జరగా.. దేశవ్యాప్తంగా పలు పార్టీల అధినేతలు, ప్రతినిధులు హాజరై మద్దతు ప్రకటించారు.

# హైదరాబాద్ లో బర్డ్ ఫ్లూ కలకలం

**హైదరాబాద్ :** హైదరాబాద్ లో బర్డ్ ఫ్లూ వైరస్ కలకలం రేపుతోంది. రంగారెడ్డి జిల్లా అబ్దుల్లా పూర్ మెట్ మండలంలో బర్డ్ ఫ్లూ విజృంభిస్తోంది. నాలుగోజుల క్రితం మండలంలోని ఓ పోల్ ఘాట్ లో వేల కోట్ల మృత్యువాత పడ్డాయి. దీంతో అప్రమత్తమైన వైద్య శాఖ అధికారులు కోళ్ల రక్షణ సమూహాలను సేకరించారు. తాజాగా, ఆ కోళ్ల రక్షణ సమూహ ఫలితాలు విడుదలయ్యాయి. బర్డ్ ఫ్లూ వల్లే ఆ కోళ్లు మృత్యువాత పడినట్లు నిర్ధారించారు. దీంతో అప్రమత్తమైన అధికారులు కోడి గుడ్డు కూడా ఎవరికీ అమ్మొద్దు అని పోల్డీ యజమానులకు ఆదేశాలు జారీ చేశారు.  
**బర్డ్ ఫ్లూ మనుషులకు సోకుతుందా?**  
 పక్షులకు వచ్చే జలుబు. ఏవియన్ ఇన్ ఫ్లుయెంజా టైప్ - ఏ వైరస్ లు వ్యాధి కారకాలు. కోవిడ్-19 కారక కరోనా వైరస్ లో మాదిరిగానే ఈ వైరస్ లోనూ పలు రకాలు ఉన్నాయి. తక్కువ ప్రభావం చూపేవి కొన్ని. అధిక ప్రభావం చూపేవి మరికొన్ని. రెండో రకం వైరస్ లు కోళ్ల ఇతర పక్షులకు తీవ్రస్థాయిలో ప్రాణ నష్టం కలిగిస్తాయి. సాధారణంగా ఏవియన్ ఇన్ ఫ్లుయెంజా వైరస్ లను “హెచ్”, “ఎన్” రకాలుగా వర్గీకరిస్తారు. సాధారణంగా ఈ వైరస్ లు మనుషుల్లోకి ప్రవేశించవు కానీ.. కొన్నిసార్లు జలుబు నుంచి తీవ్రమైన శ్వాసకోశ సమస్యలు కలిగిస్తాయి. ప్రాణాలు కోల్పోవడమూ సంభవమే. కోళ్ల ఇతర పోల్డీ పక్షుల ప్యూలను ముట్టుకోవడం ద్వారా వ్యాధి మనుషులకు వ్యాపించే అవకాశాలు ఎక్కువ.  
**మనుషులకు సోకుతుందా?**  
 మనుషులకు బర్డ్ ఫ్లూ సోకి అవకాశాలు అరుదు. కానీ హెచ్5, హెచ్7, హెచ్9 రకాల వైరస్ లు మాత్రం మనుషుల్లోకి ప్రవేశిస్తాయని ఇప్పటికే రూఢీ అయ్యింది. వైరస్ సోకిన పక్షులను తాకడం, వాటి ప్రావాలతో కలుషితమైన ఉపరితలాలను ముట్టుకోవడం ద్వారా మనుషులకు వ్యాధి వచ్చే అవకాశం ఉంది. బాగా వండిన కోడిగుడ్డు, చికెన్లతో వ్యాధి సోకి అవకాశాలు లేవు.



**ఇతరులకు సోకుతుందా?**  
 జలుబు లాంటి లక్షణాలే కనిపిస్తాయి. జ్వరం, దగ్గు, గొంతునొప్పి, ఊపిరి తీసుకోవడంలో ఇబ్బంది, కడుపు నొప్పి, వాంతులు, అతిసారం, గొంతు నొప్పి వంటి లక్షణాలు కనిపిస్తాయి. కొంతమందిలో న్యూమోనియా, శ్వాస సమస్యలు, మరణమూ సంభవించవచ్చు. మనుషుల నుంచి ఇతరులకు బర్డ్ ఫ్లూ సోకదు.  
**ఎలాంటి పక్షులకు సోకుతుంది?**  
 కోళ్లు, బాతులు, హంసలు, నెమళ్లు, కాకుల వంటి పక్షులపై బర్డ్ ఫ్లూ ప్రభావం ఉంటుంది. కోళ్లలో అతిసారం, కాల్ పంజా ప్రాంతాలు వంకాయ రంగులోకి మారడం, తల, కాళ్లు వాచిపోవడం, వంటివి కనిపిస్తాయి. ముక్కు ఊపిరితిత్తుల నుంచి వెలువడే ద్రవాల ద్వారా ఈ వ్యాధి పక్షుల్లో వ్యాపిస్తుంది. వ్యాధికి గురైన పక్షుల మలం తగిలినా చాలు. కలుషిత ఆహారం, నీరు ద్వారానూ వ్యాపిస్తుంది.  
**ఎలాంటి జాగ్రత్తలు తీసుకోవాలి?**  
 బాగా ఉడికించిన తరువాత మాత్రమే చికెన్, గుడ్డు వంటివి తినాలి. ఉడికించిన పక్షి మాంసాన్ని ఇతర ఆహార పదార్థాలకు దూరంగా ఉంచడం మేలు. పోల్డీ రంగంలో పనిచేసే వారు వ్యక్తిగత శుభ్రతను కచ్చితంగా పాటించాలి. కోళ్లఫారమ్ లో పనిచేసేటప్పుడు చేతులకు కచ్చితంగా తొడుగులు వేసుకోవడం, తరచూ చేతులు శుభ్రం చేసుకోవడం, ఎన్ 95 మాస్కులు ధరించడం, పీపీఈ కిట్లు, కళ్లజోళ్లు వాడటం ద్వారా వైరస్ బారిన పడకుండా జాగ్రత్త పడవచ్చు.

## బీఆర్ఎస్ రజతోత్సవ మహాసభ ఏర్పాటుపై కేసీఆర్ సన్నాహక సమావేశం..!



భారత రాష్ట్ర సమితి పార్టీ రజతోత్సవ మహాసభ ఏర్పాటుపై ఆ పార్టీ అధినేత కల్వకుంట్ల చంద్రశేఖరరావు ఎర్రవైల్లోని నివాసంలో సన్నాహక సమావేశం నిర్వహించారు. ఉమ్మడి మెదక్, నిజామాబాద్ జిల్లా ముఖ్యనేతలు సమావేశానికి హాజరయ్యారు. ఈ నెల 27న జరిగనున్న బీఆర్ఎస్ రజతోత్సవ సభ ఏర్పాటుపై కేసీఆర్ పార్టీ నేతలకు దిశానిర్దేశం చేశారు. నియోజకవర్గాల వారీగా సన్నాహక సమావేశాలు నిర్వహించాలని నేతలకు సూచించారు. నియోజకవర్గానికి లక్ష మందికి తగ్గుకూడా సభకు తరలివేలా ప్రణాళిక రూపొందించాలన్నారు. మహాసభ ప్రణాళిక మనోధైర్యం వచ్చేలా ఉండాలి.. మహాసభకు సంబంధించిన అన్ని ఏర్పాట్లు చూసుకోవాలని నేతలకు సూచించారు. సమావేశంలో బీఆర్ఎస్ పార్టీ వర్కింగ్ ప్రెసిడెంట్ కేటీఆర్, మాజీ మంత్రి, ఎమ్మెల్యే హరీశ్ రావు, ఎమ్మెల్సీ దేశవతి శ్రీనివాస్, ఎమ్మెల్యేలు, సిద్దిపేట జిల్లా పార్టీ అధ్యక్షుడు కే ప్రభాకర్ రెడ్డి, సంగారెడ్డి జిల్లా పార్టీ అధ్యక్షుడు చింత ప్రభాకర్, మాజీకే రావు, మెదక్ జిల్లా పార్టీ అధ్యక్షురాలు పద్మ దేవేందర్ రెడ్డి, ఎమ్మెల్సీ రాష్ట్ర యాడమ్ రెడ్డి, సునీల లక్ష్మారెడ్డి, మాజీ ఎమ్మెల్సీ శ్రీ సుభాష్ రెడ్డి, మాజీ ఎమ్మెల్యేలు క్రాంతి కిరణ్, భూపాల రెడ్డి, పార్టీ నేతలు జైపాల్ రెడ్డి, ఆదర్శ రెడ్డి పాల్గొన్నారు. ఉమ్మడి నిజామాబాద్ కు చెందిన నేతలు, ఎమ్మెల్యే వేముల ప్రశాంత్ రెడ్డి, మాజీ ఎమ్మెల్యేలు బాజీరెడ్డి గోవర్ధన్, గణేశ్ గుప్తా, గంప గోవర్ధన్, జాజుల సురేందర్, హనుమంత్ పిండే, నిజామాబాద్ జిల్లా పార్టీ అధ్యక్షుడు ఆశన్న గారిజీవన్ రెడ్డి, కామారెడ్డి జిల్లా పార్టీ అధ్యక్షుడు మజీబుద్దీన్, ఆయేహా షకీర్ అహ్మద్ తదితరులు పాల్గొన్నారు.

# గురువు చంద్రబాబు బాటలో.. శిష్యుడు రేవంత్ రెడ్డి

కేసీఆర్ హరితహారం చేస్తే.. కాంగ్రెస్ హరిత సంహారం చేస్తోందని సూర్యాపేట ఎమ్మెల్యే జగదీశ్ రెడ్డి విమర్శించారు. తెలంగాణ భవనంలో ఆయన మీడియాతో మాట్లాడుతూ.. హెచ్సీయూ వ్యవహారంలో కాంగ్రెస్ అనుసరిస్తున్న వైఖరిపై ఆయన నిప్పులు చెరిగారు. సెంట్రల్ యూనివర్సిటీలో ఉన్న జంతువులు చిత్రహింసలకు గురవుతున్నాయని.. తమ బాధ్యత కాకపోయినా విద్యార్థులు పోరాటం చేస్తున్నారన్నారు. బీజేపీకి చిత్రహింస ఉంటే అధికారులతో మాట్లాడి.. పోలీసులను అడ్డుకోవచ్చన్నారు. బీజేపీ, కాంగ్రెస్ పార్టీలు కలిసి నాటకం ఉంటున్నాయని.. కిషన్ రెడ్డి, బండి సంజయ్ కు చిత్రహింస అంటే సెంట్రల్ యూనివర్సిటీలోకి రాకుండా పోలీసులను అడ్డుకోవచ్చన్నారు. సెంట్రల్ యూనివర్సిటీ అధికారిగా వీసి ఉంటారని.. డ్రోన్ కేసులతో జేసీబీ వీడియోలు తీస్తే బదులుగా విద్యార్థులను అరెస్టు చేశారన్నారు.  
**హైద్రా, రంగనాథ్ ఎక్కడ?**  
 బీజేపీ సహాయంతోనే రేవంత్ రెడ్డి 400 ఎకరాల భూమిని తీసుకుంటున్నారని ఆరోపించారు. ప్రభుత్వ భూములపై రాష్ట్ర ప్రభుత్వానికి హక్కు ఉంటుందని, పార్కులను, అడవులను ప్రభుత్వం అమ్ముతుందా ? అని ప్రశ్నించారు. సెంట్రల్ యూనివర్సిటీపై రేవంత్ రెడ్డికి హక్కు లేదని.. సెంట్రల్ యూనివర్సిటీలో ఎన్ని ఎకరాలు ఉన్నాయో ఇప్పటి వరకు తెలియదన్నారు. ఫోర్ట్ సిటిలో, ప్యూచర్ సిటిలో భూమి ఇప్పకోవచ్చు కదా? అంటూ ప్రశ్నించారు. రేవంత్ రెడ్డి



గురువు లాగా అదృతమైన ఫోర్ట్ సిటి కడతామని రేవంత్ రెడ్డి అంటున్నారని.. 400 ఎకరాల ప్రభుత్వానికి అయితే దొంగలాగా అర్హత ఎందుకు వెళ్లారని ప్రశ్నించారు. 400 ఎకరాల భూముల్లో ప్రభుత్వ పెద్దల చీకటి కోణం ఉందని.. 400 ఎకరాల భూములపై చీకటి ఒప్పందం ప్రభుత్వం చేసుకుందని ధ్వజమెత్తారు. బటి పార్కులు ఫోర్ట్ సిటిలో ఎందుకు కట్టకూడదు..? చాలా బటి పార్కుల్లో స్థలం ఉందని.. గురువు రెయిల్ ఎస్టేట్ దండా కోసం భూమిని ప్రైవేటు వాళ్లకు కట్టబెట్టారో ఇప్పుడు శిష్యుడు అదే బాటలో నడుస్తున్నారన్నారు. సెంట్రల్ యూనివర్సిటీలో మూడు

చెరువులు ఉన్నాయని.. హైద్రా, రంగనాథ్ ఎక్కడికి వెళ్లారో తెలియదం లేదన్నారు. సేవ్ హెచ్సీయూ అనే స్టోగ్ గేస్టు బదులకల్ల మంది మద్దతు తెలిపారు.. బదు లక్షల మంది హింసే బ్యానేనా? అంటూ ధ్వజమెత్తారు.  
**మారణకాండను ఆపాలి..**  
 బీఆర్ఎస్, కేటీఆర్ పై విషం కక్కడం ఎందుకు 90%? ప్రతిపక్ష పార్టీగా బీఆర్ఎస్ మద్దతు కోరడం విద్యార్థులు చేసిన తప్పా..? అంటూ నిలదీశారు. సెంట్రల్ యూనివర్సిటీ విద్యార్థుల పోరాటం రాహుల్ గాంధీకి తెలియడం లేదా..? చెల్లింపుల కోసమే రాహుల్ గాంధీ మాట్లాడడం లేదా..? హెచ్సీయూలో జరుగుతున్న మారణకాండను ప్రభుత్వం ఆపాలని డిమాండ్ చేశారు. పదేళ్లలో తాము కోర్టుల్లో హైల్ చేయకుండా తీర్పు వచ్చిందా ? అంటూ ప్రశ్నించారు. కోర్టు తీర్పు వచ్చిన తర్వాత ప్రభుత్వం ఏం చేస్తోందని.. ఇప్పుడు కాంగ్రెస్ ప్రభుత్వం చేస్తున్న గొప్ప పని ఏంటి..? అని నిలదీశారు. రైతుబంధు పేరు చెప్పి తెచ్చిన రూ.10వేలకోట్ల డబ్బులను కమీషన్లు వారుకుంటున్నారని.. మాట్లాడిన వాళ్లంతా గుంట నక్కలేనా? గుంట నక్కలు అయితే జంతువులు కాదా..? తెలంగాణలో మీ లాంటి గుంట నక్కలు ఉన్నాయన్నారు.

## తెలంగాణ ప్రభుత్వానికి హైకోర్టు కీలక ఆదేశాలు



**-మొదటివేళ తరువాతి**  
 ఆదేశాలే 30-40 బీసీల తో సర్కార్ చెల్లు తొలగిస్తోంది. హింసాత్మక అటవీ నిర్మూలనను ఆపాలి అని పిటిషన్లో పేర్కొన్నారు. మరోవైపు.. ప్రభుత్వం ఆ 400 ఎకరాలను చదును చేస్తున్న నేపథ్యంలో అత్యవసర విచారణ చేపట్టాలని తొలి పిల్ దాఖలు చేసిన పటా ఫౌండేషన్ (ఈఎస్ఎఫ్) తరపు న్యాయవాది ఒమర్ ఖానక్. ఏసీజీ నేతృత్వంలోని ధర్మాసనం ముందు విజ్ఞప్తి చేశారు. మద్దంతర అప్లికేషన్ దాఖలు చేశారు. అభ్యర్థనను పరిశీలించిన తెలంగాణ హైకోర్టు తాత్కాలిక ప్రధాన న్యాయమూర్తి జస్టిస్ సుజోయిమోట్, జస్టిస్ రేణుక యారా ధర్మాసనం రెండు ప్రజాప్రయోజన వ్యాజ్యాలపై బద్దవారం విచారణ చేపట్టింది. ఇరుట పక్షాల వాదనలు విన్న కోర్టు కంచ గచ్చిబౌలి భూముల్లో చెట్లు కొట్టివేయడం ప్రభుత్వాలకు సూచించింది.  
**తెలంగాణ అటవీశాఖకు కేంద్రం ఆదేశాలు**  
 అదే సమయంలో కేంద్ర అటవీ, పర్యావరణ శాఖ కీలక ఆదేశాలు జారీ చేసింది. కంచ గచ్చిబౌలి భూములపై నిజనిర్ధారణ నివేదిక పంపాలని తెలంగాణ అటవీశాఖ అధికారులకు కేంద్ర అటవీ, పర్యావరణ శాఖ ఆదేశాలు జారీ చేసింది. కేంద్రం కోరింది. కోర్టు తీర్పులకు లోబడే ముందుకు వెళ్లాలని సూచించింది. అటవీ చట్టానికి లోబడి చర్యలు తీసుకోవాలని తెలిపింది. నిజ నిర్ధారణ నివేదికతో పాటు సంబంధిత శాఖ తీసుకున్న చర్యలపై నివేదిక ఇవ్వాలని స్పష్టం చేసింది.

## బెల్ట్ షాపుల నిర్వాహకులపై కేసు నమోదు వివరాలు వెల్లడించిన సిసిఎస్ ఇన్స్పెక్టర్ చంద్రశేఖర్



వాస్తవ నేస్తం, ఆదిలాబాద్: బెల్ట్ షాప్ లు నిర్వహిస్తున్న నలుగురిని నలుగురిపై కేసు నమోదు చేసినట్లు సిసిఎస్ ఇన్స్పెక్టర్ చంద్రశేఖర్ వివరాలు వెల్లడించారు. జిల్లా కేంద్రంలో నాలుగు బెల్ట్ షాప్ లలో తనిఖీలు నిర్వహించి నిర్వాహకులపై పోలీసులు కేసు నమోదు చేశారు. సుందరయ్య నగర్ కు చెందిన జల్లూర్ పూర్ వార్డు సుధాకర్, గులేందవ ఇంద్ర, బోయపల్లి అభి యాద్వ, శ్రీరామ్ కాలనీకి చెందిన తలకోకల భూమన్లు లపై కేసు నమోదు చేసి వారి వద్ద నుండి 15370/- విలువ గల మద్యం స్వాధీనం పోలీసులు చేసుకున్నారు. అసంఖ్యక కార్యకలాపాలకు పాపిడితీ ఎంతటి వారి అయినా సహించేది లేదని సిసిఎస్ ఇన్స్పెక్టర్ చంద్రశేఖర్ హెచ్చరించారు. బెల్ట్ షాప్ లు నిర్వహణ చట్ట వ్యతిరేకమని, బెల్ట్ షాపులు నిర్వహిస్తే చర్యలు తప్పవు అని హెచ్చరించారు.

## మహిళలకు ఎలాంటి సమస్యలున్నా ఆదిలాబాద్ షీ టీం బృందాలను సంప్రదించాలి

### జిల్లా ఎస్సీ అఖిల్ మహాజన్

వాస్తవ నేస్తం, ఆదిలాబాద్: మహిళలకు అందగా ఆదిలాబాద్ షీ టీం బృందాలు 24 గంటలు అప్రమత్తంగా ఉంటూ అందుబాటులో ఉండనున్నట్లు జిల్లా ఎస్సీ అఖిల్ మహాజన్ తెలియజేశారు. మహిళలు, విద్యార్థిని లకు ఉద్యోగస్థులాల నందు కళాశాలల నందు ఎలాంటి సమస్యలున్నా వేధింపులు ఉన్నా జిల్లా షీ టీం బృందాలను సంప్రదించాలని అన్నారు. మహిళలకు ఏదైనా సమస్యలు ఉంటే ఈ నెంబర్ కు 8712659953 సంప్రదించాలన్నారు. జిల్లాలో గత నెలల నందు అవగాహన కార్యక్రమాలు నిర్వహించగా ఫిర్యాదులు అందిన వాటిలో మూడు ఈ పేజీ కేసులు, మూడు పోలీస్ స్టేషన్ నందు ఒక ఎఫ్ఐఆర్ నమోదు చేయడం జరిగిందని తెలిపారు. ముఖ్యంగా షీ టీం సిబ్బంది జిల్లా వ్యాప్తంగా గల అన్ని పాఠశాలలు కళాశాలలో ప్రతిరోజు అవగాహన కార్యక్రమాలు నిర్వహిస్తూ విద్యార్థినిలకు గుడ్ టచ్ మరియు బ్యాడ్ టచ్ లపై, మహిళలపై సైబర్ నేరాలు జరుగు వద్దతులను, మహిళా చట్టాలపై, సూతన చట్టాలపై అవగాహన కార్యక్రమాలు నిర్వహిస్తూ వైతస్య పరిచయం జరుగుతుందని తెలిపారు.



## సెంట్రల్ వర్కీటీ విద్యార్థులకు మద్దతుగా సెలబ్రేటీలు

హైదరాబాద్: హైదరాబాద్ గచ్చిబౌలిలోని 400 ఎకరాల పచ్చని భూమిని కాపాడాలంటూ కొన్ని రోజులుగా ఆందోళన జరుగుతోంది. కంచ గచ్చిబౌలిలో హైదరాబాద్ సెంట్రల్ యూనివర్సిటీ క్యాంపస్ లోపల ఉన్న ఈ భూములను అభివృద్ధి పేరట ప్రైవేట్ వ్యక్తులకు ఇవ్వడానికి తెలంగాణ ప్రభుత్వం ప్రయత్నాలు చేసింది. అయితే పచ్చదనం, వన్య ప్రాణులు ఉన్న ఈ ప్రాంతాన్ని అభివృద్ధి పేరట నాశనం చేయడంకంటూ కొన్ని రోజులుగా విద్యార్థులు, వివిధ సంఘాలు ఆందోళన చేస్తున్నాయి. ఈ ఆదివారం రాత్రి క్యాంపస్లో భూమిని చదును చేయడానికి ప్రయత్నం చేసినప్పుడు పెద్ద గొడవే జరిగింది. ఆందోళన చేసిన విద్యార్థులను అరెస్ట్ చేశారు. ప్రభుత్వం ప్రాక్రెయిన్మెంట్ చెట్లను తొలగిస్తున్నప్పుడు.. కొన్ని పక్షులు అరుస్తున్నట్లుగా ఉన్న వీడియోలు సోషల్ మీడియాలో వైరల్ అయ్యాయి. వాటిని షేర్ చేస్తూ ఈ భూమిని పరిరక్షించాలని కొంతమంది సెలబ్రేటీలు కూడా కోరుతున్నారు. ఇప్పుడు యాంకర్ రష్మి కూడా ఆ డిమాండ్ చేసింది. యాంకర్, నటి రష్మి గౌతమ్ తన ఇన్ స్టాలో ఓ వీడియోను విడుదల చేసింది, అందులో ఆమె ప్రభుత్వాన్ని హెచ్చరిస్తూ విషయంలో నిర్ణయాలు తీసుకునేప్పుడు పక్షులు, జంతువులను గుర్తుంచుకోవాలని కోరింది. సోషల్ మీడియాలో వైరల్ అయిన ఒక క్లిప్ ను యాడ్ చేసి రష్మి గౌతమ్ ఈ వీడియోను పోస్ట్ చేసింది, అందులో హెచ్చరిస్తూ దగ్గర ఉన్న భూమిపై చెట్లు నరికివేస్తుండగా.. అక్కడ ఉన్న నెమళ్లు దారుణంగా ఏడుస్తున్నట్లు చూపించారు. "నేను ఈ వీడియోను పోస్ట్ చేసిన తర్వాత నాకు చాలా వ్యతిరేకత వస్తుంది. అయితే, ఈ వీడియో ఏ రాజకీయ ఆలోచనా విధానానికి వ్యతిరేకం కాదు. ఆంధ్రప్రదేశ్, తెలంగాణ లేదా మన దేశంలోని ఏ అభివృద్ధి పనులకు వ్యతిరేకంగా కూడా మన ఈ వీడియోను పోస్ట్ చేయడం లేదు." అన్నారు. ఆ తర్వాత ఆమె... "హెచ్సీయూలో జరుగుతున్న పోరాటం అందరికీ తెలుసు. అందరూ సోషల్ మీడియాలో ఆల్ టాప్ ఆన్ హెచ్సీయూ అని పోస్ట్ చేస్తున్నారు. నేను చాలా కంప్లెక్సుగా నా అపార్ట్మెంట్ నుంచి ఈ వీడియోను పోస్ట్ చేస్తున్నాను. ఈ అపార్ట్మెంట్ నిర్మించినప్పుడు, చాలా చెట్లు మరియు జంతువులు చనిపోయి ఉంటాయని నాకు కూడా తెలుసు. ఇప్పుడు నేను ఇక్కడ కూర్చున్నా. ఈ వీడియోను



చేసేసి... ఏది సరైనది, ఏది తప్పు అని మాట్లాడటం చాలా సులభం." అని కామెంట్ చేసింది. కానీ ఒక సామాన్యురాలిగా, ఈ సమస్య ఎందుకు వచ్చిందనే దాని గురించి అంత డీప్లయిట్గా తెలియని అని పేర్కొంటూ, "దాని చట్టపరమైన అంశాలు ఏమీటి అన్న దానిపై నాకు అంతగా అవగాహన లేదు." అన్నారు.

### మనం మారడానికి ఇది అవకాశం

కంచ గచ్చిబౌలి భూ వివాదంపై చాలా మంది సెలబ్రేటీలు మాట్లాడారు. కల్పి దైరక్షర్ నాగ అశ్విన్, బహుభాషా నటుడు ప్రకాశ్ రాజ్, నటి రేణూ దేశాయ్ వంటి వారు ఇది సరైనది కాదన్నారు. తెలుగులో సెలబ్రేటీ యాంకర్ గా ఉన్న రష్మి కూడా ఇప్పుడు ఆ జాబితాలో చేరింది. తనకు రాజకీయాలతో సంబంధం లేదని.. కేవలం మూగ జీవాల ఆవేదన చూడలేకనే ఇలా మాట్లాడుతున్నా అని ఆమె చెప్పకొచ్చింది. ముందు ఎలాంటి నిర్ణయం తీసుకున్నా.. కనీసం పక్షులు, జంతువులు అరుస్తున్న వీడియో చూశాక అయినా మారాలని కోరింది. "సాధారణ వ్యక్తిగా, నిన్ను రాత్రి విడుదలైన ఆ

వీడియోలో ఆ పక్షులన్నీ ఏడుస్తున్న శబ్దం విన్న తర్వాత - ఆ పక్షులు, నెమళ్లు మాత్రమే కాదు, అక్కడ నివసిస్తున్న మరెన్నో జాతుల జింకలు జంతువులు ఉన్నాయి. ఇది మనల్ని మనస్థిరి తిరిగి సరిచేసుకునే అవకాశం కావచ్చు." అన్నారు. వేసవిలో ఎండలు పెరుగుతున్న ఈ టైమ్లో "ఆ జంతువులను మరియు పక్షులను వాటి ఇళ్ల నుండి వెళ్లగొట్టడం ఎంతవరకు సరైనదో నాకు తెలియదు." ఇప్పటికైనా ఈ విషయాన్ని మరోసారి ఆలోచించాలని రష్మి కోరింది. "మీకు పవర్ ఉంది. ఆ జంతువులను పునరావాసం చేయడానికి అవకాశం ఉన్న ఏకైక ఆప్షన్ కూడా మీరే కాబట్టి, నేను మనస్ఫూర్తిగా మిమ్మల్ని అభ్యర్థిస్తున్నాను, దయచేసి ఆ జంతువులు, పక్షులను కూడా గుర్తుంచుకోండి. మీరు తదుపరి నిర్ణయాలు తీసుకునేటప్పుడు వాటిపట్ల పాజిటివ్ గా ఉండండి, ఈ విషయం మన ప్రభుత్వానికి చేరుకుని వారు ఈ జంతువులను పునరావాసం చేసి తర్వాత వారి తదుపరి చర్య తీసుకుంటారని నేను ఆశిస్తున్నాను. మంచి కోసం ఆశాభాం." వీడియోను ముగించారు.

## అర్జున ప్రతి ఒక్క రేషన్ కార్డు ద్వారా సన్నబియ్యం తెలంగాణ ప్రజల సంక్షేమం కోసం

మేడ్చల్ మల్కాజగిరి : ముఖ్యమంత్రి అనుమతి రేషన్ రేడ్ ఉగాది రోజున సన్న బియ్యం సరఫరా కార్యక్రమం ప్రారంభించిన సందర్భంగా మేడ్చల్ మల్కాజగిరి జిల్లా కాంగ్రెస్ పార్టీ అధ్యక్షులు సింగిరెడ్డి హరివర్ధన్ రెడ్డి మరియు కూకట్ పల్లి నియోజకవర్గం కాంగ్రెస్ పార్టీ ఇంచార్జ్ బండి రమేష్ గారి ఆదేశాల మేరకు ఈ రోజు కూకట్ పల్లి నియోజకవర్గం లో మూసాపేట్ డివిజన్ రేషన్ షాప్ నెంబర్ 3384030 డి కృష్ణారావు గారి రేషన్ షాప్ లో నియోజకవర్గం మరియు డివిజన్ కాంగ్రెస్ పార్టీ తరపున కాంగ్రెస్ నాయకులు రేషన్ కార్డు దారులకు సన్న బియ్యం పంపిణీ కార్యక్రమం ప్రారంభించారు. ఈ సందర్భంగా వారు మాట్లాడుతూ గత ఏడేడల్లో ప్రభుత్వం కేసీఆర్ తన పదవీ కాలంలో పేదలకు నాణ్యమైన బియ్యం అందకుండా చేశారని, బి ఆర్ ఎన్ పాలలో పిడిఎస్ బియ్యాన్ని ఖాళీ మార్కెట్లో చేయడం ద్వారా రైల్ విద్యార్థుల ధనహంతులయ్యారు అని వారు దానిని కిలోకు రూ.10కి సేకరించి, నాణ్యమైన బియ్యంగా తిరిగి మిల్లింగ్ చేసి, బెటెంపన్ హయాంలో కిలోకు రూ.30కి విక్రయించారని చెప్పారు. రాష్ట్ర ప్రభుత్వ ప్రభుత్వ ఆహార భద్రత సంస్థ తరపున రేషన్ రెడ్డి ఈ పథకాన్ని ఇప్పుడు ప్రతి ఒక్క రేషన్ కార్డుదారుల కుటుంబాలు చక్కగా వండిన బియ్యాన్ని తినగలగాలి అని ఉద్దేశం తో ఈ సన్న బియ్యం పథకం ప్రారంభించారు అని అన్నారు. రాష్ట్రంలో సన్న బియ్యాన్ని రేషన్ షాపుల ద్వారా సరఫరా చేయడం రాష్ట్రంలో



మైలూరుని కాంగ్రెస్ ప్రభుత్వం 1982 లో కోట్ల విజయభాస్కర రెడ్డి ప్రభుత్వంలో రేషన్ కార్డు దారులకు కిలో బియ్యం రూ.1.90 అందజేసారు అన్నారు 1983లో ఎన్.టి. రామారావు గారు, 2004 లో వైస్ రాజశేఖర్ రెడ్డి ప్రారంభించిన కిలోకు రూ.2 బియ్యం పథకం, తరువాత 2014 వరకు రూ.1 బియ్యం పథకం, రాష్ట్రంలో కేంద్ర కాంగ్రెస్ ప్రభుత్వం తరపున కొనసాగించింది అన్నారు. తర్వాత ఏ ప్రభుత్వం చేపట్టిన పని మన ముఖ్యమంత్రి రేషన్ రెడ్డి చేపట్టి అర్జున పేదలందరికీ సన్న బియ్యం

పథకం తో ప్రభుత్వ రేషన్ షాపుల ద్వారా పంపిణీ చేస్తున్నారని అని వారు అన్నారు ఈ కార్యక్రమం లో కూకట్ పల్లి నియోజకవర్గం కాంగ్రెస్ నాయకులు బి ఖాళీ ప్రెసిడెంట్ తూము వేణు కాంగ్రెస్ నాయకులు సప్పిడి ఖాన్, ఎల్లెస్ యాదవ్, తూము కొండల్, కాన సర్పంచ్ యాదవ్, బి. ప్రభాకర్, మల్లెస్ యాదవ్, జోజమ్మ, సర్పంచ్ చారి, ఎండీ నయ్యామ్, మైసయ్య యాదవ్, శేషిపాల్ సింగ్, బాజాల వెంకటేష్, కర్లమ్మ తదితరులు పాల్గొన్నారు

## కల్లూరులో హనుమాన్ స్వాముల మండల బిక్ష



వాస్తవ నేస్తం, పోతంగల్ : మండలంలోని కల్లూరు గ్రామంలో హనుమాన్ స్వాముల మండల బిక్ష ఏర్పాటు చేయడం జరిగింది. ఈ కార్యక్రమాల్లో మండలంలోని అన్ని గ్రామాల స్వాములు పాల్గొని గ్రామంలోని పుర విధుల గుండా పల్లకి సేవలో హనుమాన్ శోభయాత్ర అంగరంగా వైభవంగా ఆడపడుచుల మంగళ హారతులతో ఊరంతా భక్తి శ్రద్ధలతో నిర్వహించడం జరిగింది అనంతరం హనుమాన్ మందిరం వద్ద పూజ కార్యక్రమం నిర్వహించి స్వాములకు బిక్ష ఏర్పాటు చేశారు. ఈ కార్యక్రమంలో కుమ్మరి అంజయ్య గురు స్వామి, అనిల్ స్వామి, మోహన్ స్వామి హన్మండ్య స్వామి, గోపి స్వామి, రాజ్ స్వామి, సంతోష్ స్వామి, రాము స్వామి, భాస్కర్ స్వామి, హర్షవర్ధన్ స్వామి, గంగంధర్ స్వామి, గంగాలి స్వామి, గంగం స్వామి, సంతోష్ స్వామి, లింగం స్వామి, గంగాధర్ స్వామి, సాయి స్వామి, అజయ్ స్వామి, గ్రామ పెద్దలు యువకులు, మహిళలు తదితరులు పాల్గొన్నారు.

## త్వరలో రవీంద్ర నగర్ కాలానికి మిథ భగీరథ నీరు



వాస్తవ నేస్తం, ఇచ్చోడ : మండల కేంద్రమైన ఇచ్చోడ లోని రవీంద్ర నగర్ కాలనీ వాసులకు త్వరలోనే మిషన్ భగీరథ పథకం ద్వారా తాగు నీరును అంద జేస్తామని మేజర్ జీవీ సీతాబ సూర్య ప్రకాశ్ అన్నారు. బుద్వారం రవీంద్ర నగర్ కాలనీలో జీవీ సిబ్బంది తో కలిసి ఆయన పరిశీలించారు. అడోగామ బీ తారు రోడ్డు నుంచి కాలనీ చివరి వరకు ఉన్న మూడు ప్రధాన రోడ్లను బేవులతో ఎస్సీఎంకోల తీసుకు వారు. ఒక్కొక్క ప్రధాన రహదారి 360 మీటర్లు పొడవుతో ఉండని, మొత్తం మూడు ప్రధాన రహదారులు 1080 మీటర్లు ఉన్నాయని ఆయన పేర్కొన్నారు. ప్రణాళికలు సిద్ధం చేసి, నివేదికను ఆర్ డబ్ల్యూ ఎస్ అధికారులకు పంపిస్తామని చెప్పారు. పైపై లైన్లు మంజూరు కాగానే పనులను ప్రారంభించి, కాలనీ వాసులకు తాగు నీరు అందిస్తామని ఆయన స్పష్టం చేశారు.

## సన్న బియ్యం పథకాన్ని సద్వినియోగం చేసుకోవాలి



వాస్తవ నేస్తం, భీంపూర్: తెలంగాణ ప్రభుత్వం ప్రతిష్ఠాత్మకంగా చేపట్టిన సన్న బియ్యం పథకాన్ని లబ్ధిదారులు అందరూ సద్వినియోగం చేసుకోవాలని తహశీల్దార్ నలంద ప్రియ కోరారు. బుద్వారం భీంపూర్ మండలంలోని పిప్పల్ కోటి, నీపాని గ్రామాల రేషన్ షాపుల్లో సన్న బియ్యం పథకాన్ని ప్రారంభించారు. ఈ సందర్భంగా ఆమె మాట్లాడుతూ ప్రభుత్వం అర్జున ప్రజలందరికీ సన్న బియ్యం పంపిణీ చేయాలన్న ఉద్దేశంతో ప్రజా పంపిణీ ద్వారా ఇక్కడ ప్రతి నెల దాద్ బియ్యం కు బదులుగా సన్న బియ్యం అందజేయడం జరుగుతుందన్నారు.. ఈ కార్యక్రమంలో కాంగ్రెస్ పార్టీ సీనియర్ నాయకుడు దాసరి రమేష్, జలగిరి మల్లెష్, మాజీ సర్పంచ్ కళ్యాణి గంగయ్య, రెండ్ర గోవర్ధన్, షేక్ ఆఫ్రోజ్, గడ్డం స్వామి తదితరులు పాల్గొన్నారు.

## అనుభవజ్ఞులైన అధ్యాపకుల చే బోధన జిల్లా కలెక్టర్ రాజశ్రీ షా



వాస్తవ నేస్తం, ఆదిలాబాద్: ప్రభుత్వ డిగ్రీ కళాశాలలో అనుభవగ్నులైన అధ్యాపకులచే విద్య బోధన ఉంటుంది అని ఇట్టి అవకాశాన్ని విద్యార్థులు సద్వినియోగం చేసుకోవాలని జిల్లా కలెక్టర్ రాజశ్రీ షా అన్నారు. బుద్వారం ఇచ్చోడలోని ప్రభుత్వ డిగ్రీ కళాశాలలో ప్రవేశాలకు సంబంధించిన గోడ ప్రతులను జిల్లా కలెక్టర్ రాజశ్రీ షా చేతుల మీదుగా తన క్యాంప్ కార్యాలయంలో విడుదల చేశారు. ఈ సందర్భంగా జిల్లా కలెక్టర్ మాట్లాడుతూ.. ప్రభుత్వ కళాశాలలో నాణ్యమైన విద్యతోపాటు వివిధ పోటీ పరీక్షలకు శిక్షణ ఇస్తున్నామని తెలిపారు. ఈ కార్యక్రమంలో కళాశాల ప్రిన్సిపల్ సంగీత, ప్రభుత్వ డిగ్రీ కళాశాల ఉట్పూరు ప్రిన్సిపాల్ ప్రతాప్ సింగ్, ప్రభుత్వ డిగ్రీ కళాశాల ఇచ్చోడ ప్రిన్సిపాల్ డాక్టర్ శ్రీనివాస్, ప్రభుత్వ డిగ్రీ కళాశాల అద్దే అండ్ సైన్స్ ఇన్సార్టి ప్రిన్సిపాల్ రఘు పాల్గొన్నారు.